

BIEŁARUSKAJA

KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz. ran. da 4 hadz. wieč.

„Biel. KRYNICA“ kaštuje na hod—10 zał., na paŭhoda—

5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ RAZ U TYDZIEŃ.

Cena abwiestak:

na 1-šaj staroncy 60 hr., 2 i 3 — 50 hr., na 4-aj —

40 hroš. — za radok „drobnaha“ druku ū adnej špalcie

ADOZWA BIEŁARUSKAHA INSTYTUTU HASPADARKI
i KULTURY ū WILNI.

Hramadzianie Bielarusy!

Ćwiorda j nastojliwa jdzie Bielaruski narod da lepšaje doli. Nia hledziačy na wialikija pieraškody, jakija lahli Jamu na darozie, Jon pačaŭ budawać nowaje žyćcio. Dumka adradžeńnia, dumka żyć tak, jak i ūsie narody żywuć, hłyboka zakaraniaisia ū narodnyja masy. Horad i wioska, sielanie j rabotniki, wučonyja j niawučonyja — ūsie świedamyja Bielarusy strapianulisia i ūzialisia da pracy na rodnej niwie. Bielaruski narod paznaŭ samoha siabie j pačaŭ budawać dla siabie lepšuju budućniju.

Ale nia tolki Bielaruski narod pryšoŭ da ūświedamleńnia, da paznańnia samoha siabie. U apoš-nija hady ūźniaŭsia ū našym narodzie wialiki kulturna-aświety ruch. Bielaruski narod pierachodzić ūžo ad ūświedamleńnia da budawańnia swaje rodnej kultury: Jon pačyna je budawać u pieršuju čarhu swaju rodnuju szkołu.

Hramadzianie Bielarusy!

Nadyšoŭ čas pasyłańnia dzieci u školy. Wypraŭlać dzieci u szkołu prychodzić nia tolki dzieła školnaha prymusu, ale j dzieła taho, kab dzieci nawučylisia čytać i pišać i kab zdabyli pa-trebnuju aświety, bo ciażka ciapier żyć čaławiek biez aświety. Škoła ū našyja časy jość nieab-chodnaja, jak dzieła duchoŭnych patreb čaławieka, tak, dzieła ciażkaha štodziennaha zmahańnia za kawałak čornaha chleba. Čaławiek biez aświety ū našy časy moža być tolki słuhoj — niawolnikam, jakoha słašać kožny wykarystoŭwaje. U žyćci-ž hramadzkim biaz dobraj školy nia moža być poŭ-naha nacyjanalnaha j kulturnaha adradžeńnia, nia moža być i materjalnaha dabrebytu.

Siahońnia ziemli bielaruskija pakryty hustoj sietkaj polskich szkołaŭ. Škoły hetyja dla nas ču-żyja. Jany dajuć našamu narodu mała karyści, bo nawučajućy ū čužoŭ mała zrazumiełaj mowie, zatrymliwajuć na niekalki hadoŭ narmalnaje raźwićcio dziciaci i prywučajuć lubić čužoje, a čurac-ca swajho. Praktyka pakazała, što syn bielaruskaha sielanina, končyŭšy čužuju szkołu, wychodzić wielmi časta ū „pany“ h. zn. čurajecca swajho bački, swajej bielaruskaj mowy i zwyčajaŭ. Zna je taki „pani“ čužoje i lubić jaho, zato je da swajho rodnaha, da mazolnaj ruki maje tolki pahardu i stanowicca zdradnikam swajho narodu.

Hramadzianie! Pryšla para zrazumieć, što tymčasam naš ratunak — heta naša rodная biela-ruskaja szkoła. Heta naš fundament, na jakim my pawinny budawać naša nowaje lepšaje žyćcio! Ciażka nam swajej školy dabiwacca, bo żywiom u časach, kali zakony tolki żywuć na papiery, ale ūsio-ž taki my majem światy abawiazak usimi siłami damahacca, kab zakon byŭ prawiedzienny ū žyćcio—bo jon pryzna je bielaruskuju szkołu. Na padstawie školnaj ustawy z dn. 31.VII.1924 h. usie Bielarusy ū Wilenskim, Nawahradzkim, Paleskim i čaści Bielaŭstockaha wajawodztwaŭ majuć prawa zakładać školy bielaruskija na kość kazny. Patrebnny tolki podpisy bačkoŭ na adumysłowych deklaracyjach školnaha Inspektara.

Praŭda, dahetul škol nam na padstawie henych deklaracyjaŭ nie dawali i nie dawali biaspraŭ-na. Ale ci heta znača, što my majem maŭčać? Niel Jašče z bolšym naciskam my pawinny paŭta-ryć našy damahańni, choć-by jany i na hety raz akazalisia biaz skutku. Niachaj uwieś świat bačyć, što bielaruski narod świedamy, što jon zna je swaje patreby i damahajecca swaich prawoŭ. Niachaj pakaleńni, što pryduć pašla nas, z hordaścijaj uspomniać, jak ich prodki stojka zmahalisia za swajo światoje prawa — prawa na rodnuju szkołu!

Bački Bielarusy! Kali wy choćacie, kab dzieci wašy ūzhadowywalisia nia ū čužym panskim duchu, kali choćacie, kab dzieci wašy nie wyrakalisia swaich siarmiažnych bačkoŭ, lubili mazolnuju pracu, swaju mowu, Bačkaŭščynu i jej służyli, kali choćacie wyzwaleńnia našaha narodu z putaŭ ciemry i niadoli — dyk nieadkładać damahajecisia swajej rodnej bielaruskaj školy.

Bielaruskaja szkoła jość milejšaja i bliżejšaja da dušy našych dzieciak.

Nawuka ū rodnej bielaruskaj mowie bolš zrazumiełaja dla našych dzieciak, jak u čužoŭ mowie.

Bielaruskaja szkoła daje lepšuju padhatoŭku da žyćcia: jana nia łomić dušy dziciaci praz naki-dywańnie jej ad malenstwa čužoŭ i niezrazumiełaj mowy, jana adrazu abahačaje dušu dziciaci no-wymi paniaćciami i hetym pamahaje jaho raźwićciu. Bielaruskaja szkoła nia tolki wučyć u rodnej mowie, ale nawučaje i inšych mowaŭ, jakija patrebnny ū žyćci, jak mowy polskaj abo mowy zahra-ničnaj — słowam bielaruskaja szkoła daje dziciaci ūsio, što budzie jamu patrebnym u dalejšym žyćci.

Zatym i lubiać bielaruskija dziecki swaju rodnuju szkołu, achwotna chodziać da jaje j skora nawučajucca hramaty i patrebnaj nawuki.

Dyk dla dobra dzieciak našych, dla dobra ūstaho našaha narodu, kožny Bielarus, bačka ci apia-kun dzieciak, pawinien wypaŭnić swoj abawiazak i jašče hetaj wosieni, da 31 śnieжня, padpisać i złażyć u školnaha inspektara deklaracyju na swaju rodnuju bielaruskuju szkołu!*)

Centralny Ūrad Bielaruskaha Instytutu
Haspadarki i Kultury
u Wilni.

*) Deklaracyi, śpisy, instrukcyi, wypiswajcie z Biel. Instytutu Hasp. i Kultury, Wilnia, Ludwisarskaja 1—19.

Światy Waclaŭ.

(929—1929)

28-ha wieraśnia siol. h. minaje roŭna ty-siača hadoŭ ad taho času, kali česki kniaź Waclaŭ pamior mučanickaju śmierci z ruki brata swajho Bolesława. Kaścioł zaličyŭ Waclawa ū lik światych, a Čechi da siahońnia rachujuć jaho patronam swajho kraju. Na dokaz, što patronat hety rozumieć i pryjmajuć nia tolki na słowach, ale i na čynie, Čechi arhanizawali sioleta wiali-kija światawacłauškija światkawańni, jakija pača-lisia jšče ū traŭni s. h. i končacca 27—29 wie-raśnia s. h. Dzieła taho, što światkawańni hetyja majuć šmat pawučajučaha i dla nas Bielarusaŭ, warta tut ū niekulkich słowach nad imi zatrymacca.

Siła i wieliść św. Waclawa ū tym, što jon na swaju paru patrapiŭ być dobrym čaławiekam, dobrym panaŭnikom i, što pry ūsim hetym red-ka zdarajecca, dobrym chryścijaninam. Ta-mu słauić światoha Waclawa cely chryścijanski świat: Čechi-ž słauić jaho biaz rożnicy relihij-naj. My Bielarusy pawinny bačyć u św. Wacla-wie prykład praktyčnaha zastasawańnia ideałaŭ chryścijanstwa i biazmiežnaha kachańnia bačkaŭ-ščyny. Nia tolki tady, kali bačkaŭščyna ćwicie i raźwiwajecca, kolki tady, kali jana pakryŭdžana, abiazsilena. Hetakaj abiazsilenaj była Čechija ū čas, kali kniaź Waclaŭ abymaŭ nad jej pana-wańnie. I adnak prywioŭ jaje ū stan roskwitu.

Tamu i my Bielarusy, światkujućy siańnia razam z Čechami jubilej św. Waclawa, światku-jem ideał wolnaści i niezaležnaści narodu. Ideał, za katory čaławiek zdolny ciarpieć i pamierć z ruki nawat brata, ale da mety dojdzie.

Malimosia-ž, kab i naša bielaruskaja ziam-lica wydała z siabie ludziej takoj miery, jak św. Waclaŭ: światlejšaja budućnija nadojdzie napeŭna.

W. W.

Aŭh. Bartul.

Światłaje pamiaci
Rainis'a.

Ziamlū łatyskuju žaloba skryła,
Wialiki syn jaje tak raptam adyjšoŭ
u inšy świat. Zamoŭkla, ścichła lira
i žal zastaŭsia, tolki žal niamy biaz sloŭ...

Pamior pryjacieli našaha Narodu,
dzie moh, tam z pomačču dla nas prychodziŭ Jon.
Zmahar za raŭnapraŭje i swabodu,
Zwiastun wialikich, światłych budućni dzion.

Zmahar za ščaćcie hramady pracoŭnaj,
biadu spaznaŭ... była znajomaja turma...
Rabočyja niaraz za pracę čornaj
prypomniać sumnyja swajho prawadyra.

My lučymsia z ziamloj łatyskaj ū hory,
Spakoj Jamul Światlanny, budzie ū pieśniach żyć
i sława, aź pakul ū Bałtyckim mory
wada nia wysachnie, niachaj jamu hrymić.
Wilnia, 14.IX.29 h.

R a i n i s.

12-ha h. m. pamior wialiki piśmiennik Ła-tyskaha narodu, — Rainis, adzin z zmaharoŭ za jaho wyzwaleńnie, wialiki pryjacieli Bielarusaŭ. Z adu-kacy praŭnik, usio swajo światłaje žyćcio paświa-ciŭ dla druhich. Pryjmaŭ z maładych hadoŭ udział u pracy łatyskaje sacyjal-demakratyčnaje partyi, zmahajućysia za wyzwaleńnie narodaŭ i palepšańnie bytu pracoŭnych. Siadzieŭ ū was-trozie, byŭ na słyłcy ū Sibiry, dzie napisaŭ swa-

je najlepšyja twory, pašla żyŭ zahranicaj. Pa adbudawaŭni Łatwijskaje dziaŭŭ wiarŭta ecŭa na baćkaŭščyni i pracuje, jak piśmiennik i jak hramadzki dziejać; byŭ pasłom Sojmu i niejki čas ministram. Pisaŭ wielmi śmat, jaho wieršy i dramy karystalisia i karystajuca prosta nadzwyčaj-naju papularnaściu. Žywa cikawiusia biełaruskim żyćciom jak u Łatwii, tak i ahulaŭ U 1926 h. biare čynny ŭdzieł u Biełaruskaj Akad. Konfe-rencyi ŭ Miensku, cikawicca biełaruskaj literatu-raj i robić z jaje pierakłady, znajomiaćy takim čynam Łatyšoŭ z biełaruskaj kulturaj, Biełarusam u Łatwii śmat pamahaje radaj i čynam, a časta prywietam i dobrym słowam.

Dyk wiečnaja pamiać wialikamu piśmieŭni-ku Łatyščyni, a pryjacielu Biełarusi!

*Cytajcie i pašyrajcie „Biełaruskiju Kryni-
cu“. Prysyłaćcie padpisu na nowaje paŭhódździe*

Z hazet.

Jak pryjmali francuskich pasłoŭ u Wilni.

„Kur. Wil.“ u Nr. 203 apisywaje pryŭiaćcie ŭ Wilni francuskich pasłoŭ, jakija pryjażdźali adwleđać naś Kraj. Wiedama, spatykali ich i pry-mali adny tolki pradstaŭniki polskaha hrama-dziaŭstwa i polskija pasły, jakija staralisia prad-stawić francuzam usio tak, kab jany zrazumieli, što tut čysta polski kraj. Ale heta nia zusim udalosia, bo ŭžo wajawoda Raćkiewič musiŭ u swajej pramowie śćwierdzić historyčnuju praŭdu, što tut było niekali Wial. Kniastwa Liŭoŭskaje, tolki woś jano zlučyłasja z Polščaj, jak „wolna-je z wolnym i roŭnaje z roŭnym“...

Ale ŭ apisaŭni pryŭiaćcia jość inšyja kra-sački. Adzin z francuskich pasłoŭ pramaŭlajućy skazaŭ, što ŭ Wilni pačuŭ wielmi dobruju pros-ta klasyčnuju francuskuju mowu i što pafrancus-ku umiejuć nia tolki wučonyja ludzi, ale nawet waźniki i staryja baby pad Wostraj Bramaj, bo hawaryli da ich i tumačyli ab Wilni pafrancusku...

Dyk woś-ža niešta padazronaje z hetym waź-nikom i staroj babaj kala Wostraj Bramy! Ci tolki nie pierastaralisia pany pryjmajućy francu-zaŭ u Wilni? Jašče čaho dobraha tyja, pryjechaŭ-šy ŭ Francyju, hatowy apisać, što Wilnia nia polski, ale čysta francuski horad. — Iznoŭ bu-dzie biada!...

Niełohičnaść abšarnickaha „Słowa.“

Abšarnickaja hazeta „Słowo“ u numary 212 z pryčyny źmiaščeŭnia ŭ našaj hazecie ŭ prošłym numary staćci ab patrebie pašyraŭnia kirylicy abo hraźdanki ŭ biełaruskim druk-u, si-licca dakazywać, što byccam B. Ch. D. źmianila swaju arjentacyju pachilajućysia na Uschod.

Aŭtar hetaj zaciemki ŭ „Słowie“ swaje ćwierdzaŭni apiraje woś na takich „lohičnych“ dokazach: — Da hetaj pary siarod biełarusau pryčilnikami hraźdanki byli hramadaŭcy, jakija byccam arjentujuca na Uschod, a ciapier ab patrebie pašyraŭnia hraźdanki wystupiła i „Bieł. Krynica“, dyk hetym samym i B. Ch. D. pakaz-waje, što arjentujecca na Uschod.

Sapraŭdy, na stolki niełohičnaje ćwierdzaŭ-nie dyk i adkazywać nia ma mahčymaści. Adno tolki možna skazać, što hetakaj lohikaj „Słowa“ možna dakazać, što Turki jość Palakami abo i naadwarot.

Na zakančėŭnie musim skazać, što my nia tolki ciapier, ale i zaŭsiody ŭwaźali i ŭwaźajem kirylicu za abecedu biełaruskiju na raŭni z re-formawanaj łacinkaj. A jak nie paćwiardźaje na-šaj arjentacyi na polski Zachad uźywaŭnie nami łacinki, taksama nia ćwierdzić ab arjentacyi na Uschod i pašyreŭnie nami hraźdanki! Z

„Uradawaja biełarusizacyja Nawahradčyny“

Pad takim zahałoukam „Dz. Wil.“ Nr 211 za hazetaj „Žyćie Nowogródzkie“ padaje wiest-ku, što Ministerstwa Aświety asyhnawała 2000 zł. zapamohi na budowu biełaruskaj bursy ŭ Na-wahradku i što tojeź ministerstwa wyznačyła ča-tyry stypendyi na wyšejšyja nawuki dla absol-wentaŭ biełaruskaj himnazii.

„Dziennik Wilenski“ dyk i za hety kryšeŭ aburajecca, dakazywajućy, što pryšćepliwaŭnie biełarusam polonofilskaha kirunku nie pryżywaje, pakazywajućy na fakt adychodu ad Janki Stan-kiewiča paśła Wałynca, pišućy dasłoŭna tak: — „Prypomińć tolki treba paśła Wałynca, katory prajšoŭ pa polonofilskim spisku Janki Stankie-wiča ŭ tym-ža Nawahradzkim wajawodztwie pry jaŭnaj dapamozie ŭradawych uładaŭ.

Z Biełaruskaha żyćcia.

PAD POLŠČAJ.

Pasiedźaŭnie Centralnaha Ŭradu Biełaruskaha Instytutu Haspadarki i Kultury. U minulyŭm tydni dnja 18, 19 i 20 h. m. adbyłisja pasiedźaŭni C. U. Bieł. Inst. H. i K. na jakich abhawarywalisja sprawa padawaŭnia školnym inspektaram deklaracyjaŭ na biełaruskiju školu. U hetaj sprawie Centr. k. B. I. H. i K. wydaŭ adozwu da narodu, jakuju źmiaščajem ŭ hetym numary.

Na tym-ža pasiedźaŭni abhawarywalisja sprawy školnyja naahul i pryŭiaty ŭ hetaj sprawie adpawiednyja pastanowy, wykanaŭnie jakich daručana slabrom Centr. Ŭradu pasłom Stepowiču i Karuzu. Miź inšymi drabniejšymi sprawa-mi pastanoŭlena: z 1 kastyčnika s. h. pieraniaści kancelaryju Centralnaha Ŭradu Instytutu z dahe-tulašniaha pamieškaŭnia pry Zawalnej wulicy 7 u pamieškaŭnie pry wulicy Ludwisarskaj Nr. 1-19, atkryć pry C. U. Instytutu bibliateku — čytałni u dać pamieškaŭnie Biełaruskamu Studenskamu Sajuzu.

Biełaruski Studenski Sajuz atrymaŭ ad Bieł. Instytutu Haspadarki i Kultury pamieškaŭnie pry wul. Ludwisarskaj Nr. 1-19 i ŭžo tudy pie-rajšoŭ.

„Шлях Моладзі“. U hetym tydni wyjšaŭ Nr. 6 hetaj časopisi na miesiac wierasieŭ. Hru-pa biełaruskaj moładzi, jakaja zhurtawaŭšysia ŭ redakcyjniju kalehiju „Ш. М.“ — J. Najdziuk, Izabela Tumaš, A. Šutowič, J. Bahdanowič, W. Tarasewič i M. Pieciukiewič ŭžo bolš paŭ-hodu času wydaje swaimi ŭłasnymi siłami mie-siačnuju časopis „Ш. М.“ dla biełaruskaj mo-ladzi. Heta redakcyjnaja kalehija ŭ swajej časo-pisi da apošniaha numeru pabudźala i zaklikała biełaruskiju moładź da arhanizacyi i pracy na niwie biełaruskaha nacyjanalnaha adradźeŭnia, amal ničoha nieŭspaminajućy ab asobnaj arha-nizacyi biełaruskaj moładzi.

Ciapier-ža, u apošnim 6 numary „Шлях Моладзі“ u pieradawicy pad zahałoukam „Ab arhanizacyi biełaruskaj moładzi“ susim jasna wyświatlaje patrebu asobnaj arhanizacyi biełaruskaj moładzi, wyrażajućy nadzieju, što mo-ladź biełaruskaja biezadkladna prystupie da fer-malnaj arhanizacyi maładych sił, arhanizujućysia ŭ aświečanju, maralnuju, narodnuju hramadu.

Heta dumka „Шляху Моладзі“ spadzia-jomsia nia projdzie mima wużej starejšaha biełaruskaha hramadziaŭstwa i jano spatkaje hetu moładź na niwie biełaruskaha nacyjanalnaha adradźeŭnia z naleźnym dla moładzi padtrymaŭ-niem jak z boku maralnaha, tak i materjalnaha.

Memoryjał Biełaruskaha Pasolskaha Klu-bu ŭ Lihu Narodaŭ. U pieršych čyślach wie-rašnia s. h. Biełaruski Pasolski Klub wysłaŭ memoryjał u Lihu Narodaŭ ab pałažeŭni Biela-rusaŭ pad Polščaj.

Zakryćcio i adkryćcio biełaruskaj dru-karni im. Fr. Skaryny. U minulyŭm tydni 19-20 h. m. administracyjnaja ŭłady zrabili ŭ drukarni rewizyju i znašoŭšy wokladku sšytka, jakaja miełasja drukawacca byccam niezapisanaj u knihu zakazaŭ, zabrali knihu zakazaŭ i zabaranili ŭ dru-karni pracawać. Ale na treci dzieŭ knihu zaka-zaŭ addali i hetym samym źnali zabaronu.

Biełaruskaja bursa ŭ Nawahradku. U Nawahradku paŭstaŭ komitet budowy Biełarus-kaj Bursy pry Biełaruskaj himnazii. U toj kami-tet uwachodziać nie adny Biełarusy. Kamitet źbiraŭ i źbiraje achwiary na budoŭlu bursy i wyznačyŭ uračystyja zakładziny bursy na dzieŭ 22 h. m., jakraz na toj dzieŭ, kali ŭ Nawahrad-ku byŭ Prezydent Polščy. Na hetyja ŭračystyja zakładziny budowy biełaruskaj bursy kamitet zaprasiaŭ niekatarych Biełarusau i biełaruskija kulturna-praświetyja arhanizacyi. Biełaruski In-stitut Haspadarki i Kultury, nia mohućy delehawać swajho pradstaŭnika, wysłaŭ telehramu nastup-naha zmiestu:

„Biełaruski Instytut Haspadarki i Kultury witaŭe zakładziny bursy Biełaruskaj Himnazii ŭ Nawahradku, žadaŭe ŭžadawać jaknajbolš ščy-rych pracuŭnikoŭ na niwie biełaruskaj kultury“.

Čutki ab Biełaruskaj Wučycielskaj Semi-naryi. „Kur. Wil.“ padaŭe, što „Biełaruski Wu-čycielski Sajuz“ padaŭe zajawu da Kuratoryi Wi-lenskaha školnaha wokruku za prošaj ab wydaćy dazwoł na adkryćcio prywatnaj biełaruskaj wu-čycielskaj seminarij ŭ Wilni.

Biełaruskija Wučycielskija Kursy. Toj sa-my „Biełaruski Wučycielski Sajuz“, jak padaŭe „Kur. Wil“, robić zachady prad ŭladami dzieła atkryćcia hadawych kursau dla biełaruskich wu-

čycialoŭ. Na hetyja kursy buduć pryjmać tych, katoryja skončyli biełaruskiju himnaziju, abo b. rasiejskiju wučycielskuju seminariju.

„Haspadarski Zwiaz“ Janki Stankiewiča źbiraŭe achwiary na biełaruskija prywatnyja školy i na heta ŭžo atrymaŭ ad ŭłady dazwoł.

Kudy lepš bylo-b, kab „Zwiaz“ zamiest źbirać achwiary na prywatnyja školy, damahaŭ-sia-b adkryćcia ŭradawych biełaruskich škol, bo biednaje biełaruskaje siałanstwa nia zmoźa zła-żyć u „Zwiaz“ stolki achwiar, kab zaspakoić pa-treby biełaruskaha školnictwa.

Jašče adzin sud nad b. pasłami: Rak — Michajłoŭskim i B. Taraškiewičam. 13 h. m. Wyjezdnaŭa sesija Akružnaha Sudu ŭ Lidzie raz-hladeła sprawu abwinawačėŭnia Rak — Michaj-łoŭskaha za byccam prociŭdźiaržaŭnuju pramo-wu ŭ Zabrezi Wałožynskaha paw. Sud Rak—Mi-chajłoŭskaha ŭ hetaj sprawie apraŭdaŭ.

20 h. m. mieŭsia adbycca sud nad B. Taraškiewičam u Wilni, ale adložany na dalej.

Abodwa hetyja b. pasły razam z inšymi adbywajuć ciaźki wastroh u turmie ŭ Polščy.

Kulturnaja praca na wioscy. U niadzielu 18 VIII s. h. Kiraŭnictwa Bieł. Školy Bieł. Inst. Haspadarki i Kultury ŭ w. Šaŭlanach, Bras-łaŭskaha paw. ładzila biełaruskiju wiečarynu.

Adyhrana była kamedyja Fr. Alachnowiča „Pan Minister“, paśła pradstaŭleŭnia wučnioŭski chor uspomnienaj školy prapiajaŭ cely rad biełaruskich pieśniaŭ. Prahrama wiečaryny wielmi ŭdała była wykanana. Moładzi i starejšaha hra-madziaŭstwa na wiečarynie było śmat. Hladzielniki z wiečaryny niazwyčajna byli zda-woleny.

Z RADAWAJ BIEŁARUSI.

Iznoŭ winawaciać. Niadaŭna my padawali wiestku, što komunisty abwinawacili biełaruskija literaturnyja kirunki, jakija hrupajuca kala časo-pisiaŭ „Polymia“ i „Uzwyšša“ u prociŭsawieckich imknieŭniach. Wina ich była ŭ tym, što chwalili adradźenskiju praco „Našaj Niwy“ i adzywialisia ab samabytnaści biełaruskaj kultury, niezaleźnaj ad maskoŭščyny. Ciapier dadchodziać da nas no-wyja wiestki, što redakcyjniju kalehiju nawukowa-literaturnaj časopisi „Polymia“, kudy, jak wieda-ma, uwachodziać najlepšyja biełaruskija piśmieŭ-niki, jak Kupała, Kolas, C. Hartny i inš. abwina-wacili iznoŭ u pašyraŭni prociŭ-sawieckich, nacy-janał-demakratyčnych idejaŭ. Pryčynu da hetaha abwinawačėŭnia znajšli ŭ nadrukawaŭni niekulkich artykułaŭ u apošnim numary „Polymia“, miź in-šym pryčapilisia da staćci D. Wasileŭskaha ab biełaruskim paecie 19 st. Wierzye-Dareŭskim.

Aproč hetaha winawaciać redakcyju „Poly-mia“, što jana zusim adyšla ad kamunistyčnaj partyi i kamunistyčnych piśmieŭnikaŭ, jakijaswa-ju literaturu i nawuku apirajuć na marksizmie. Dy jašče zakidajuć, što „Polymia“ nawiazała su-wiaz z źbiełaruščynymi astatkami rasiejskaj čor-naj sotni(1). Mienskija hazety, pišućy ab usim he-tym, damahajuca najbolšaj kary dla „winoŭnych“.

Jak bačym, pachod prociŭ biełaruskaci ŭ Rad. Biełarusi padaŭsia nie na žarty. Nawat takich zajadlych kamunistych, jak Cišku Hartna-ha winawaciać u „nacyjanał-demakratyčnym“ na-chile. Budziem śladzić za ŭsimi padziejami, jaki-ja tam adbywajuca na hetym hruncie.

Wajawać nia nadta choćuć. U suwiaz i z sawiecka-činskim sporam ŭłady abjawili nabor dabrawolcaŭ, jakija choćuć jechać na mandźur-skuju hranicu baranić sawietaŭ. Dabrawolcaŭ za-pisałasja nia śmat, bo z „šwejtresta“ (sajuz kraŭcoŭ) zapisałasja 7 čaławiek, z mienskaj fab-ryki „Baławik“ — 8 čaławiek i z studentaŭ uni-wersytetu — 3 čał. Rešta rabočych i studentaŭ nie zachacieła zapisacca, a tolki pastanawili „apa-datkawacca“ na potreby wajny, addajućy na heta časć swajho zarobku.

Wykidajuć z kompartyi kułakoŭ i „pad-kułakoŭ“. C.W.K. Kom. Partyi Biełarusi apub-likawaŭ danyja ab rezultatach apošniaj čy-stki radoŭ kompartyi. Pawodle hetaj statystyki z kom. partyi wykidal i nia tolki ašukancaŭ, cha-bornikaŭ, antysemitaŭ, chulihanaŭ, pjanic, (23 proc) kułakoŭ, ale nawet pryčilnikaŭ chutarnaj haspa-darki i „padkułackiŭ“. Što heta za „padkułacki-niki“ — hazety nia pišuć, ale musić takija ludzi, jakija majuć dla siabie chleba i da chleba. (Bo tych, katoryja majuć chleba na prodaź, tam na-zywajuć kułakami.).



Z niezależnej Litwy.

Żjezd litoŭskaj moładzi ũ Šylute. U m. Šylute (u kłajpedzkim kraju) adbyŭsia žjezd ta-mašniaj litoŭskaj moładzi zhurtawanaj u arhani-zacyi „Sandara”. Heta arhanizacyja paŭstała jašče ũ 1912 h. u Tylży, dziakujučy starańniám wiadamaha pasty litoŭskaha d-ra Widunasa. „San-dara” naličwaje ciapier zwyš 20 tysiač siabraŭ. Meta hetaj arhanizacyi—pašyreńnie nacyjanalnej šwiadamaści.

Nowaja dapamoha sialanstwu. Hadoŭla bydła i maločnaja haspadarka ũ Litwie raźwiwa-jecca dawoli šparka. Wywaz za hranicu masła ũ handlowym bilansie zajmaje dawoli pakaznuju cyfru. Ułady, z metaj žwialičėnnia pradukcyi ma-łočnaj, jak tolki mohuć, tak pamahajuč sialan-stwu ũ hadoŭli dobrych karoŭ. U apošnija časy ministerstwa spraŭ rolnych začwierdziła prajekt nowaj dapamohi dla sialan na budowę specy-jalnych basejnaŭ (wialikaja sudzina) dziela zak-waski na zimu zialonaha kormu skacinie. Henyja basejny majuč być budawany z cehły abo ce-mentu i musiać być ustrojony kala chlawa. Prak-tyčnyja parady ũ hetaj sprawie haspadary buduč atrymowywać biespłatna ad rejonowych haspa-daroŭ.

Wywaz bydła ũ Niamieččynu. Pošla pod-pisańnie handlowaha dahaworu z Niamieččynaj, wywaz bydła z Litwy značna pabolsaŭ. Padnia-łasja i cana na bydła. Cana na koni padniałasja na pałowu. Adna tolki bojnia „Maistas” u pra-ciahu m-ca žniŭnia s. h. wywiezła ũ Niamieččy-nu 813 štuk bydła—279 tonaŭ żywoj wahi.

Pradstaŭniki italjanskaj presy ũ Litwie. U kancy žniŭnia s. h. adwiedali Litwu pradstaŭ-niki italjanskich najbolšych hazet. Hości nalež-na byli prytiaty ũładaj i litoŭskimi literatarami. Adwiedaŭšy Koŭnu i najbližejšyja wakolicy, prad-staŭniki italjanskich hazet adbyli padarožu pa ce-łaj Litwie i miž inšymi z wialikaj cikawaściaj adwiedali doŭhi prastor kala polska-litoŭskaj administracyjnaj llini.

Litoŭskaja delehatka na kanhresie žan-čyn u Prazie. U kancy žniŭnia s. h. u Prazie českej adbyŭsia mižnarodny kanhres žančyn. Litoŭskich žančyn reprezentawała decentka Lit. Uniw. p. Čurlonienė. Litoŭskaja delehatka na kanhresie skazała pramowu i ũručyla prezescy kanhresu, amerykanskaj žančynie, albom m. Wilni.

Z Ukrainskaha žyćcia.

Ašwietny Kanhres u Lwowi. U dniach 22, 23, i 24 wieraśnia s. h. adbyŭsia Ašwietny Kanhres „Prašwity” u Lwowi.

Hetv Kanhres ładziła T-wa „Prašwita” z pryčyny 60-hodździa swajho istnawańnia. Treba zaznačyć, što „Prašwita” wykanala wialikaje za-dańnie na Ukrainskaj kulturna prašwietnaj ni-wie ũ praciahu 60 hahoŭ.

Z pieršych hadoŭ swajho istnawańnia „Prašwita” nie ahraničywałasja tolki ašwietnaj rabotaj, ale wielmi pryčyniłasja da razbudowy ekanamičnaha žyćcia Ukrainy.

Siańnia-ž „Prošwita” abmiažowałasja wyk-lučna ašwietnaj pracaj.

My, Bielarusy z swajho boku žadajem ka-rytnaj pracy dla „Prošwity” na niwie Ukrain-skaj kultury!

Praces byŭšych Ukrainskich stralcoŭ. U Bierežanach na Ukrainie adbyŭsia proces 32-ch b. Ukrainskich stralcoŭ, jakich prakuratu-ra abwinawačywała za prynaležnaść da tajnaha t-wa „Sajuz Sičewich Strilciw”, što byccam mela wyjaŭlać prociŭdziaŭnuju dziejnaść u žniŭni, wieraśni i kastyčniku 1928 h.

Sud usich abwinawačanych zasudziŭ u wastroh. Abaroncy apelujuč dalej.

Z Polšcy.

Dwa palityčnyja wystupieńni dwuch ŭdziaŭnych mužoŭ. Ab polskaj unutranej palitycy pišać ciažka i niebiašpiečna. Čamu nie-biašpiečna — dahadacca nia trudna. A čamu ciažka, dyk ab hetym treba było-b pišać wielmi šmat i taksama trudna razminucca z wyška-zanaj niebiašpiekaj.

Ciapier, jak wiadama, ũlada ũ rukach sa-nacyi. Užo try hady z hakam jana kiruje pali-tyčnym žyćciom Polšcy. U Sojmie sanacyja sta-nowiç mienšaść. Ale zatoje ũ uradzie, u palicyi i ũ wojsku jana maje amal absalutnuju bolšaść. Dziela hetaha ũrad jość u kanfliktcie z Sojmom,

a sojm u kanfliktcie z uradam. Mnohija kažuć, što heta nienormalna i što tak nazaŭsiody być nia moža. Ale užo kala 4-ch hadoŭ heta ũsio ciahniecca.

Apazycyja ũ Sojmie, jakaja stanowić sojmawuju bolšaść, z uradu niezdawolena. Ale jašče niarazu nie ũchwaliła dla ũradu niedawie-ru. Zwyčajna bywaje tak u parlamentach, kali bolšaść nie zdawolena z uradu: — pastanaŭlaje niedawier uradu, urad adstupaje i sojmawaja bolšaść tworyć urad nowy. Dyk čamu sojmawa-ja apazycyja nie ũchwaliła niedawieru dla ũra-du? A prosta, dziela taho, što nia maje adwahi. Bo što-ž budzie tady, kali ũrad, zamiest ustupać, pastawić sprawu tak, kab „ustupiła” apazycyja?

U apošnija časy mielasia adbycca kanfe-rencyja pradstaŭnikoŭ sojmawych klubau z pre-mjerem uradu, aprača klubau: bielarukskaha i ũkraiŭskaha, ale z pryčyny admowy klubau konferencyja nie adbyłasja. Pałażeńnie zawa-strylasja.

Pašla hetaha marš. Piłsudski napisaŭ u hazety daŭziorny artykuł, u jakim jašče raz wy-jawiŭ swaju niaprychilnaść da sojmawych pa-słoŭ, ale bolš u ľahadniejšaj formie, jak u pa-piarednich artykułach.

U adkaz na hety artykuł, u abaronie Soj-mu, napisaŭ u hazety marš. Sojmu Dašynski, jaki, apisywajučy inycyatywu z boku ũradu ab sklikańni konferencyi i swaju hutarku ab spra-wach dziaŭnych z Piłsudskim, u kancy piša, što — kali-b Sojm składaŭsia z 444 pryčilni-kaŭ siańniašniaha sposabu kirawańnia Polščaj, dyk i tady ũ wačoch Piłsudskaha ľaski nia mieŭby, nawat pašla pakornaha začwierdzańnia ũsiaho, čaho-b jon zažadaŭ.

Z hetaha bačyć možna, što miž uradam i Sojmom adnosiny niesamawityja i dawoli za-wostrany.

Jakaja z hetaha ũsiaho budzie razwiazka — pakaža budućynia.

Z zahranicy.

Z S.S.R.R. Łunačarski ũ adstaŭcy. Ka-misar narodnaj prašwity ũ Rasiei Łunačarski padaŭsia ũ adstaŭku. Na jaho miejsca naznač-a-ny načalnik palityčnaj uprawy čyrwonaj armii Bubnoŭ. Što maje značyć adstaŭka Łunačarska-ha, jaki byŭ kamisaram prašwity ad samaha pačatku istnawańnia sawietaŭ — nia wiadama. Nowy komisar, jak kažuć, maje ũwodzić military-zacyju školnaj moładzi i wiasci ũzhadawańnie ũ duchu čystaha kamunizmu. Apošnim rasparadže-ńniem Łunačarskaha, prad jaho adstaŭkaj, było wy-kinuć knihi Ewanhiella z usich bibliatekaŭ.

Trockaha ũ Sawiety nia puščajuč Pali-tyčnaje biuro komunistyčnaje partyi pastanawiła pradoužyć čas wyhnańnia Trockamu jašče na hod. Dahetul Trocki byŭ wysłany da 1 śnieжня siol. h. značyć ciapier wysylka pradoužana da 1 śniež-nia 1930 h. A potom što? ci daduć dazwol wiarnucca ũ sawiety? A moža treba budzie ũ Turcyi i wiek wiekawać? Jość ab čym dumać Trockamu.

Bucharyn taksama ũ niaľascy. Aproč Troc-kaha papaŭ u niaľasku i Bucharyn. Kali Troc-kaha wykinuli z Sawietaŭ za „ľewy” uchił, dyk Bu-charynu pahražaje toje samaje za „prawy”. Bu-charyna užo adstawili ad usich stanowišč u ko-munistyčnaj partyi, a nawat ad kominternu. Bu-charyn ũwažaje, što jon staic na prawilnaj daro-zie, na takoj, jakuju pakazaŭ Lenin i adkliknuŭ-sia da ahulnaha žjezdu kominternu.

Jak widać rasiejskija komunistyčnyja paw-dyry samy užo hublajuć swoj šlach, kali abwina-wačywuć adzin druhoha ab nieprawieľnaści taje linii, jakuju im pakazaŭ Lenin, a ũsciaž jany ka-žuć, što kožny z ich idzie darohaj Lenina.

Liha Narodaŭ. Na ciapierašniaj wasieńniaj sesii Lihi Narodaŭ mielasia razhladacca bolš pa-wažna sprawa nacyjanalnych mienšaściaŭ. Tym-časam heta sprawa adbyłasja plataničnymi hutar-kami. Niamieckija palityki ũwažajuč, što sprawa nacyjanalnych mienšaściaŭ astałasja nia wyraša-naj i na dalej i što heta sprawa ũ budućym ho-dzie pawinna być uziata naležna pad razwahu.

Krywawyja padziei na Dalokim Uščodzie. Miž Chinami i baľšawikami, jak wiadajem, paŭ-stała kaľatnia z aružžam u rukach. Ani adna, ani druhaja starana da hetaj pary wajny aficyjalna nie abjawiła, a tolki tak čas ad času pierastreli-wajuca i jak maha padhataŭlajuca być hatowy-mi da wajny. Strojać sabie plany wajny baľšawi-ki, strojać i Chiny. Ale jak adny tak i druhija wajny bajacca. Čym heta ũsio končycца — pa-kulšto hadać trudna.

Z kraju.

Z žyćcia kooperatyŭnaha. M-ka Mir. Dnia 8.IX s. h. adbyŭsia tut žjezd wyslancoŭ spaży-wieckich kooperatywaŭ z pawietu Staŭpieckaha. Uradzili ũtwaryć na pawiet Staŭpiecki Koopera-tyŭnuju Radu, katoraj daručyli ũparadkawać spra-wu ahulnaha zakupu tawaraŭ dla kooperatywaŭ zbližanych da Mira. Daručyli taksama Radzie žwiarnucca — miž inšym — u Rady hminnyja za padmohaj hrašowaj na pašyreńnia knižak ab kooperacyi i naahul nawuki ab kooperacyi.

Usiaho ũ pawiecie Staŭpieckim jość 9 spa-żywieckich kooperatywaŭ. Za dwa astatnija hady paŭstała tut 7: u Miry, u Nowym Świerżani (pry tartaku), u Simakowie, u Bieraźnie, u Małych Żu-chawiečach, u Ojucewiečach.

Udzieł u žjeździe brali ad Kooperatyŭnaha Sajuzu „Społem” lustratar, instruktar-arhanizatar i kiraŭnik baranawickaha addziełu. Tyja-ž troje taho-ž dnia mieli pramowy ab kooperacyi ũ Do-mie Ludowym u Miry.

E. B.

Usiačyna.

Trocki zasudžany na śmierć. Jak pawie-damlajuć hazety, byccam ũłady baľšawickija zawoćna za-sudzili Trockaha na śmierć. Prysud maje być wykany pa pawarocie Trockaha z Turcyi ũ Rasieju. Dziela pie-raściarohi Trockaha, wyjechała delehacyja jaho ũ Turcyju.

Śnieh u Eŭropie. Na poŭnačy Finlandyi wy-paŭ pieršy śnieh. Nia hledziačy na toje, što heta kraj na poŭnačy, adnak u hetuju paru śnieh byŭ niespadziawan-kaj.

Para, kab i ũnas tak było. Francuski bis-kup adzin wydaŭ rasparadžeńnie, zabaraniajučy dostup da cudoŭnaha miesca ũ Lurd tym žančynom, kotoryja nieprzyzwaiła apranuty.

500 piarunoŭ u praciahu adnaje hadziny. Apošnimi dniami šaleła strašennaja bura na pamory. U praciahu adnaje hadziny 500 ragozaŭ udaryŭ piarun, jaki zabiŭ na śmierć 6 asob.

Šmat zhareła budynkaŭ sa zbožam i żywiolaj.

Zładziei choć što krađuć. U adnaho paz-nanskaha předpryjemstwa ũkrali zładziei cely ciahnik (13 wahonaŭ) štučnych nawozaŭ. Zładziejaŭ ũłady wykryli.

Ab haspadarcy.

Sadok ũvosieni.

(„v” čytajecca jak „w”).

Jak zbažawiny (żyta, awios, jačmień), tak sienažaci, a taksama i drevy, asabliwa fruktovy-ja—patrabujuć dahladu za saboj što hod. U pra-ciŭnym wypadku ździčujuć. Dahlad za drevami patrebnaj dla taho, kab ũscierahčy ich ad roz-nych chwarobnych žužalak, jakija ũvosieni skła-dajuć pad karu swaje jaječki; z hetych jaječak na wiasnu vyjduć hatowyja škodniki, jakija pa-jadajuć pupuški listoŭ i čwieta.

Tamu treba ũvosieni paabrazuć z frukto-vych dreŭ usio hallo suchoje, paprarazać hallo żywoje, ale za hustoje. Pni dreŭ treba abčyścić ad moch i adtreskaŭšaj suchoj kary. Robicца heta najlepš dracianoj ščotkaj. Hetak abčyščany pień treba pabialić miašaninaj wapny, hliny i świežaha karawiačaha kału. Bialeńnie heta da-je dźwie służby: a) zabijaje jajki škodnikaŭ, abo nie dajeć im mahčymaści być tam paložanymi i b) bieraže drewa ad zanadta palačaha wiesna-voha sonca: kara nia łopajecca i pupuški nia tak chutka raspuskajuca; mienšy strach pierad raŭnymi marazami.

Ziamlu ũwakoł drewa treba na zimu dobra ũskapać, ale nie paranić kareńnia.

Dobra bywaje pni dreŭ paabwiazywać sala-mianymi pierawiasłami, paabmačywanymi ũ nieš-ta lipkoje, kab uspaŭzajučyja z ziamli na drewa moški prylipali i hinuli.

Chto majecca sadzić uščepy na wiasnu, toj dobra zrobić, kali vykapaje jamy užo ũvosieni, kab ziamla dobra pieramierzła.

Z Wilni.

Biespłatny prajezd u Litwu. Pad takim za-haloŭkam „Życie Ludu” u numary 18 padaje, što palicy-ja, pa rasparadžeńniu ũłady, wywiezła ũ Litwu W. Motjosa pasylnaha wilenskaj litoŭskaj himnazii. V. Motjoš nia ũs-pieŭ žlikwidawać tut swaich sprawaŭ haspadarskich, bo na heta mieŭ tolki 3—4 hadziny času i musiŭ usio pa-kinuć.

Kanfiskata „Życie Ludu.” Pa zahadn Sta-rosty, 13 h. m. skanfiskawany Nr 17 „Życie Ludu” za za staćciu—„Skutki nieadpawiednaj palytyki”.



DA NAS PIŠUĆ.

PATREBA MALITWIENIKA U BIEŁARUSKAJ MQWIE DLA PRAWASŁAUNYCH BIEŁARUSAU.

Żyrawicy, paw. Słonimski. Biełaruskaja narodnaja świedamaść nastolki achapiła naśy masy, što nia znojdziacca chiba niwodnaje włoski, dzieby nia było naskroź świedamych adzinak. Narod, katory żywie, musić prajaŭlać u waŭsich halinach swajo żyćcio. Majem my swaju świedkuj literaturu, ale na žal relihijnej nima. Biełarusy-kataliki majuć choć nie bahatuju: majuć malitwieniki „Boh z nami“, „Hołas duży“ i perjodyčnuju časopiś „Chryść. Dumku“, a biełarusy prawasłaŭnyja hetaha pazbaŭleny. Wydawałasia kałiś časopiś „Prawasłaŭny Biełarus“, „Zarnica“, ale ciż hetyja časopisi mahli zadawolić duchowyja potreby bieł.-praw. Dyk woś adčuwajecha na wioscy wialikaja potreba relihijnej literatury dla bieł.-praw. u biełaruskaj mowie, a pieradusim potreba, kab choć malitwienik byŭ u biełaruskaj mowie.

K. Niaščasny.

U BIEŁARUSKAJ URADAWAJ ŠKOLE WUČY-CIELKA POLKA.

Żurychi, Wialejskaha paw. U nas jość nia pieršy hod biełaruskaja ŭradawaja škola. Da sioletniaha hodu była ŭ našaj škole wučycielka Biełaruskaja, katoraja lubiła dziaciej—wučniaŭ, a jaje lubili wučni i starejšyja. U hetym hodzie prysłaŭli ŭ našu biełaruskaju školu nowuju wučycielku Polku, katoraja nia tolki, što pabiełarusku niaŭmieja, ale susim mała rozumieje biełaruskaju hutarku. Jana kaža, što jana z Halicyi. Pryšoŭ užo čas wučycca — nastupiŭ školny hod i pajsłi dzieci ŭ školu, a ŭ škole siadziać i hladziać, jak barany na malawanyja waroty, nierazumiejućy, što im kaža papolsku ŭ biełaruskaj škole wučycielka Polka. Mučacca dzieci, kab zrozumieć wučycielku i ničoha nia wychodzić, mučycca i wučycielka, starajućysia tłumać dzieciam, kab jany zrazumiel i taksama ničoha. Nima wiedama, chto skarej nawučycca: ci dzieci ad wučycielki papolsku, ci wučycielka ad dziaciej pabiełarusku. Saprady ŭzajemnaja nawuka!

Treba, kab ab hetym zacikawilisia biełaruskija kulturna-praświetnyja arhanizacyi i žwiarnulisia da adpawiednych uładaŭ dzieła naprawy hetaj niedarečnaści.

Susied.

KSIONDZ PROCIU PARACHWIJAN BIEŁARUSAU.

Tabaryški, kala Wilni. U našaj parachwii żywuć čyściusieńkija Biełarusy. Na terytorii našaj parachwii prawasłaŭnych nima — adny kataliki. U apošnja časy naśy ludcy pačali prabudżacca da biełaruskaha nacyjanalnaha żyćcia. Pašyrylisia ŭ parachwii biełaruskija hazety: „B. Krynica“ i „Chryścijanskaja Dumka“. Sioleta zasnaŭsja ŭ nas hurtok Biełaruskaha Instytutu Haspadarki i Kultury i raspačaŭ enerhična swaju dziejaść: atkryŭ biblioteku-čytalniu i pačaŭ ładzić lekcyi-referaty.

Nie spadabałasia heta ŭsio našamu probašču ks. Wołk-Karačeŭskamu i pačaŭ jon zmahańnie ŭ parachwii z biełarusčynaj endeckim sposabam. Spierša ks. W.-Karačeŭski zmahaŭsia z bołš dziejnymi biełaruskimi adzinkami, jak heta było z J. Jarmakowičam, a paśla raspačaŭ zmahańnie i z usimi — z usim biełaruskim rucham u parachwii. Ks. W.-K. nia stydajacca nazywać swaich parachwian bałšawikami, a biełaruskija arhanizacyi bałšawickimi. Jon straŭyć ludziej, kab nie naležali da hurtka Bieł. Instytutu Hasp. i Kultury, raŭnujućy jaho da byŭsich hurtkoŭ Hramady.

Tut mušu skazać, što z naśych ludziej nichto da Hramady nie należyŭ i što naśy ludcy nia jość bałšawikami dyj bałšawikoŭ nia lubiać, a jość čyściusieńkija Biełarusy i wierajućyja kataliki. A toje, što ksiondz nia lubić Biełarusau, dyk u nas usie ŭžo znajuć i na jaho ŭsialakija za heta kryki niezwaroćyjućy nijkaj uwah. Wiedama, kab ksiondz išoŭ razam z narodam, byłob kudy lepš i dla sprawy ahulnaj i dla sprawy katalickaha kaścioła. Ale, na žal, tak nia jość. U kancy mušu skazać, što ksiondz W.-Karačeŭski ruchu biełaruskaha ŭ nas nia spynie, a takoj swajej prociudziejnaści, tolki bołš zahartuje ludziej, kab trymalisia biełarusčyny macniej.

W. Paŭlukowič.

MOŁADŹ NA KIEPSKAJ DAROZIE.

Subotniki, Lidzkaha paw. U niedzieli 1 h. m. Subotnickija chłopcy (wiedama nia ŭsie) zadumali pabicca z chłopcami z susiedniaj wioski. Nu i pačali. U wyniku čaho byli mocna ranienyja, a ad adnaho chłopca adabrali hrošy. Hetym, jak wiedama, pacikawilaśia palicyja i bujany apynulisia aŭ u sudždzi śledčaha ŭ Lidzie. A sudždzia za heta taksama pa haławie nia hladzić i sprawa pajsła ŭ sud.

Darahaja moładź, kiepskija hetakija pastupki, treba šukać lepšaj darohi. Kab znajści lepšuju darohu, treba kinuć pić harełku, treba čytać hazety, arhanizawacca ŭ kulturna-praświetnyja hurtki Biełaruskaha Instytutu Haspadarki i Kultury i pracawać dzieła dabra swajho i našaha biełaruskaha narodu.

B. S.

ZWARAČYWAJ, MOŁADŹ, Z BŁAHOJ DAROHII!

Hłybokaje, Dziśnienskaha paw. Nia tak daŭno ŭ adnu niedzieli Hłybockaja palicyja ad samaha rańnia była na „pahatowi“, prociŭ tutejsich niekatarych chłopcoŭ — bujanaŭ, katoryja ŭ papieredniuju niedzieli wiali ŭ miastečku bojku-wajnu.

Palicyja tych chłopcoŭ, jakija pryjmali ŭdział u bojcy, pačela ławić i sadzić u arešt. Chłopcy pačali spraciŭlacca i pačalosia tużanienie. U kancy ŭsiožtaki chłopcy apynulisia pad klučom. U hetaj awantury paciarpili i ničym niewinawatyja chłopcy, kotorych tak-ža čamuści palicyja zahnała pad kluč, dzie siadzieli inšyja aryštawanyja. U areście chłopcom, jak jany chwaililisia, dobra „ŭsypali“ prabywajućyja tam aryštawanyja.

Soramna robicca nam usim za takich bujanaŭ. Jak bačym, dyk i wiaźni z bujanami nie salidaryzawalisia, bačocy ich nizkija pastupki.

U abaronu hetych chłopcoŭ možna tolki adno skazać — čamu ŭłada pamieščania areštu nie pieraškodziła bojcy ŭ areście. Ale heta nia jość herojstwam hetych chłopcoŭ i ich nie apraŭdywaje. Pastupki ichnyja ich hańbiać.

Darahaja moładź, pakiń błaħija nawyki i biarsia za lepšaj! Kab wyzbycca błaħich nawykaŭ, čytaj swaje rodnyja biełaruskija hazety, arhanizujcia ŭ kulturna-praświetnyja hurtki Biełaruskaha Instytutu Haspadarki i Kultury, wypisywaj swaju rodnuju hazetu dla biełaruskaj moładzi „Ślach Moładzi“, a heta ŭsio pakaža Tabie ślach da lepšaha i abaronić Ciabie ad hańby.

Tur.

JOŚĆ WYRADKI I U NAS.

w. Maściany, paw. Swiancianski. Naśa wioska naskroź biełaruskaja, wyklučna składjacca z biełaruskich sialan i pry hetym nacyjanalna świadomaja. Adnak i z pamiż nas znajšlisia wyradki, jakija čamuści jašće ličać siabie „palakami“. Ličuć siabie „palakami“ niekatoryja naśyja dzieučaty i starajucca hawaryć usiudy pa polsku, choć ichnuju polskuju mowu nieiħa nazwać polskaj, ale, prosta kažućy, niekim żarhonam. Ale hetaha mała. Woś tyja t. zwanyja „palački“ wiaduć siabie niemaralna. Jany swaim zachawańniem — błaħi przykład dajuć našaj moładzi.

Usim dobra wiedama, što kali čalawiek zbočyć u adnym, to paśla zdolny ŭsiudy rabić zbačeńni. Dyk pieraścierahaju našu moładź nia jści tej darohaj, jakoj iduć niekatoryja naśy dzieučaty.

Wučany.

Praŭnyja parady.

K. Turonku:

Pytańnie: Pawodle planu našaj ziamli susied naś karystajacca ŭžo kala 80 hadoŭ kawałkam našaha paswišča — balota. Ci možam my adsudzić?

Adkaz: Kali Wy, abo Waśy dziady — bački hety kawałak balota addali susiedu na niejki čas i hety termin skončyŭsia nia bołš jak 10 hadoŭ tamu, dyk adsudzić, a kali hetakich dahaworaŭ nia było, dyk ničoha nia zrobicie, bo zajšla daŭnaść.

Janu Borysu:

Ad Was piśmo atrymali i dajom woś taki adkaz: U hetym hodzie treba Wam skončyć IV addziel školy. Tady budzicie mahćy pastupić u budaŭlanuju školu, u jakoj nia treba płacić ani za nawuku, ani za stławańnie.

Janu Kawalowu:

Pytańnie: Jak wyznać kurateliu nad majemacjaj zahinuŭšaha?

Adkaz: Zrabiŭšy ŭsie dakumenty ab zahinuŭšym i ab jaho majemacjaj, ab čym Wy wiedajecie, jak widać z Waśaha piśma, treba padać da prakurora pry Akrużnym Sudzie z prošbaj wyznaćnia kuratelii (apieki) nad majemacjaj zahinuŭšaha.

B. Sliskamu:

Pytańnie: U 1922 hodzie ja kupiŭ na kirmašy bankrat. U hetym hodzie 17. VII palicyja ad mianie čamuści hety bankrat adabrala. Što rabić, kab žwiarnuć swaju stratu abo bankrat?

Adkaz: Treba dawiedacca, na jakoj padstawie palicyja jaho zabrala. Kali zabrala, jak wajenny zdabytak, dyk reć horšaja, a kali jak čyjuś ułasnaść, dyk Wy da palicejskaha pratakolu dułućcie swaju zajawu, ad kaho kupili i skolki zapłacili i tady trebućcie ad teje asoby zwarotu Wam hrošaj. Kali-ž bankrat zabrany, jak wajenny zdabytak, treba ŭziać ad palicyi kwit ab adabrani jaho ad Was i padać u Sud tuju asobu, ad jakoj kupili, kab žwiarnuli Wam hrošy.

Naśa pošta.

J. Kawalowu. Praŭnyja parady dajom.

Uł. Hmym. „B. K.“ wysyłam Wam akuratna.

Ad. Karalu ŭ Francyi. „B. K.“ pasyłam.

P. Rajčonku. Hrošy atrymali, dziakujem. Wysyłać możacie praz poštu na naś adras. „B. K.“ wychodzić akuratna.

K. Niaščasnamu. Prawasłaŭnaha malitwienika ŭ biełaruskaj mowie nima. Kataloh wyśle Wam kniarnia „Pahonia“. Wierš Waś da druku nie padchodzie.

Pakryŭdžanamu. Korespondencyi atrymali, skarystajem.

St. B. Z prysłanych wiestak skarystajem.

K. T. u Brasłaui. Praŭnyja parady dajom.

Br. Ždańko. „B. K.“ wysyłajacca Wam akuratna, damahajciesia na pošcie.

Wučonomu. Z korespondencyi skarystajem, pišcie bołš.

Ihn. Naliwajko. Prośbu spoŭnili.

A. Kiškielu. „B. K.“ pasyłam. Red „Stud. Dumki“ znachodziacca ŭ Stud. Sajuzie, h. zn. Ludwisarskaja 1—19.

B. J. Piśmo atrymali, adkaz dajom u praŭnych paradach.

B. Anisimu. Hetetu pasyłam Wam i Waśamu tawaryšu.

P. Kułaku. Prośbu spaŭniajem. „B. K.“ damahajciesia na pošcie.

Pakryŭdžanamu Marudzie. Z korespondencyi skarystajem.

Kutok śmiechu.

Pokazka ab sawieckim żyćci.

Pa świecie chodzieć ciapier takaja pokazka ab żyćci ŭ Sawietach.

Św. Piotr chacieŭ dawiedacca, što tam robicca ŭ tych Sawietach. Doŭha dumaŭ, kaho-b tudy pasłać; urešcie nadumaŭsia pasłać Łuku. — Jon, kaža, čalawiek bywaŭ, piśmienny, ŭžo padżyly, dyk usio daśledzić i padrabiazna roskaža.

Paječaŭ św. Łuka ŭ Sawiety.

Prachodzić tydzień, druhi — nima Łuki. Urešcie na treti prychodzić telehrama: „Siadžu ŭ čeka — Łuko“.

Zažuryŭsia św. Piotr. Škoda jamu Łuki. U čeka siadzieć horš jak u čyscy. Treba jaho ratawać. Dyk kliča św. Piotr Jllu i kaža: Ty jedź, ty maješ woz, jak što jakoje, dyk Łuku zabiareš z sabaju i na chmary z wozam uciačeš...

Paječaŭ Jlla. Nima ad Jlli wiestki tydzień, nima dwa, urešcie prychodzić telehrama: „Siadžu i ja — Jlla“.

Św. Piotr aŭ ruki załamaŭ. — Woś tabie i na — pasłaŭ wyrućać Łuku, a ciapier i jon siadzieć. Što rabić?

— Moža tudy pasłać Majsieja? Jon żyd, daś sa bie radu ŭ Sawietach.

— Saprady dobraja dumka — rošyŭ św. Piotr i pasłaŭ tudy Majsieja.

Prachodzić tydzień, prachodzić dwa — nima nijakaj wiestki ad Majsieja. Pačakali j miesiac — taksama nima. Dumali, što i jaho pasadzili. Urešcie prychodzić telehrama „Žyŭ i zdaroŭ — kamisar Piotroŭ“.

28.IX.1929—u sobotu—28.IX.1929

spektakl-wiečaryna

Biełaruskaha Studenskaha Sajuzu ŭ zali Biełaruskaje Himnazii Wostrabramskaja 9

U prahramie:

I. „STRACHI ŽYĆCIA“ — pjesa ŭ 3-ch aktach Fr. Alachnowiča;

II. „MICHAŁKA“ — kamedyja ŭ 1 akcie Daleckich.

III. SKOKI da ranicy pad huki duchawoje arkiestry.

Bahaty bufet. Pačatak a hadz. 8 punktualna.

Urad B. S. S.